

মেব কুর্বাণো নিঃসঙ্গোহপি তমীশ্বরে । নৈকস্ম্যাং লভতে সিদ্ধিং রোচনार्থা ফলশ্রুতিঃ ।  
য আশু হৃদয়গ্রন্থিঃ নির্জিহীষুঃ পরাশ্রয়ঃ । বিধিনা চ যজেদেবং তত্ত্বোক্তেন চ কেশবম্  
ইত্যাদি ॥ ৬২ ॥

অগ্রে ১১১৩ অধ্যায়ে শ্রীআবির্হোত্র যোগীন্দ্র শ্রীনিমি মহারাজকে বলিয়াছেন—হে রাজন্! বেদ-তাৎপর্য অতি দুর্জয় । অতঃ উদ্দেশ্যে প্রযুক্ত বিষয় সঙ্গোপন করিবার জন্ত অতঃপ্রকার করিয়া বলাই বেদের স্বভাব এবং ইহার নাম পরোক্ষবাদ । অল্পবুদ্ধিজনের স্বর্গাদি সুখভোগস্থানপ্রাপ্তির সংবাদ দিয়া কৰ্মনিবৃত্তির জন্ত কৰ্মানুষ্ঠানের ব্যবস্থা করিতেছেন । ব্যাধি-পীড়িত বালকগণের ব্যাধিনিবৃত্তির জন্ত ঔষধ সেবনের অভিপ্রায়ে লড্ডু কাদি প্রদানের লোভ দেখাইয়া, অর্থাৎ “তুমি ঔষধ খাও, তোমাকে লড্ডু কাদি দিব”—এইরূপ বাক্যে প্রলোভিত করিয়া ঔষধ পান করানোই যেমন হিতকারী বালকগণের উদ্দেশ্য কিন্তু লড্ডু ক ভোজন করান উদ্দেশ্য নহে, তেমনি স্বর্গ সুখভোগের স্থানের কথা উল্লেখ করিয়া কৰ্মরোগ নিবৃত্তির জন্ত কৰ্ম করিতে শাস্ত্র আদেশ করেন । এইরূপ সিদ্ধান্তের উপরে একটি প্রশ্ন উঠিতে পারে যে—কৰ্মত্যাগই যদি পুরুষার্থ হয়, তাহা হইলে প্রথম হইতেই কৰ্মত্যাগ করুক! তাহারই উত্তরে বলিতেছেন—অজিতেন্দ্রিয় পুরুষ নিজে অনভিজ্ঞ । অতএব সেই পুরুষ যদি কৰ্ম না করে, তাহা হইলে বেদবিরুদ্ধ কৰ্মানুষ্ঠান করিবে এবং বেদবিহিত কৰ্মানুষ্ঠান না করা জন্ত অধর্মের মৃত্যুর পর মৃত্যুই লাভ করিবে । অতএব বেদবিহিত কৰ্মই করিবে, কিন্তু বেদনিষিদ্ধ কৰ্ম কখনও করিবে না । তাহাতে একটি প্রশ্ন উঠিতে পারে যে—কৰ্ম করিলে সেই কৰ্মে আসক্তি এবং কৰ্মজন্ত ফলোৎপত্তি অবশ্যস্বাভাবী । নৈকস্ম্যরূপাশঙ্কি কেমন করিয়া হইতে পারে? তাহারই উত্তরে বলিতেছেন—অনভিনিবেশে কৰ্মানুষ্ঠান করিয়া ঈশ্বরে সেই সকল কৰ্ম সমর্পণ করিবে, কৰ্মের ফলাকাঙ্ক্ষা করিবে না । তাহা হইলেই নৈকস্ম্য অর্থাৎ নিষ্কর্মভাব উপস্থিত হইবে । তাহাতেও একটা প্রশ্ন উঠিবে—কৰ্ম করিলে কৰ্মের ফল অবশ্যই প্রাপ্ত হইবে । যেহেতুক শ্রুতিতে কৰ্মের ফল উল্লেখ করা আছে । তাহারই উত্তরে বলিতেছেন—কৰ্মে রুচি উৎপাদনের জন্তই কৰ্ম করিতে আদেশ করেন । বস্তুতঃ নিষ্কামভাবে কৰ্ম করিলে কোনও ফলোদয় হইবে না । এই প্রকার বৈদিক-কৰ্মযোগের কথা উল্লেখ করিয়া এইক্ষণ তন্ত্রবিহিত কৰ্মের কথা আদেশ করিতেছেন । যে জন শীঘ্র স্থূল ও সূক্ষ্মদেহ হইতে ভিন্নবস্তুর আত্মার হৃদয়ের অহঙ্কাররূপ গ্রন্থিচ্ছেদনের ইচ্ছা করেন, তিনি তন্ত্রবিহিত